

04. சேவை நிபந்தனைகள் :

- 4.1 அரசாங்க சேவையின் நியமனங்களை கட்டுப்படுத்தும் பொதுவான நிபந்தனைகளுக்கும், தாபன விதிக்கோவை மற்றும் நிதிப் பிரமாணங்களின் ஏற்பாடுகளுக்கும், 2310/29 ஆம் இலக்க மற்றும் 2022.12.14 ஆம் திகதிய அதிவிசேட வர்த்தமானப் பத்திரிகையில் வெளியிடப்பட்ட அரசாங்க சேவைகள் ஆணைக்குழுவின் நடைமுறை விதிகளுக்கும் உட்பட்டு பரீட்சார்த்தி ஒருவர் குறித்த பதவியில் சிறைக்காவலர் பதவிக்கு நியமனம் செய்யப்படுவார்.
- 4.2 இப்பதவி நிரந்தரமானதும் ஓய்வூதியம் உரித்துடையதுமாகும். உங்களுக்கு உரித்தான ஓய்வூதியத் திட்டம் தொடர்பாக அரசாங்கம் எதிர்காலத்தில் மேற்கொள்ளும் கொள்கைசார் தீர்மானங்களுக்கு நீங்கள் கட்டுப்படுத்தல் வேண்டும். மேலும், நீங்கள் விதவை, அநாதை ஓய்வூதியத்திட்டத்திற்கு /தபுதாரர் அநாதை ஓய்வூதியத் திட்டத்திற்கு பங்களிப்புச் செய்தல் வேண்டும். அரசாங்கத்தினால் அவ்வப்போது நிர்ணயிக்கப்படுகின்றவாறு நீங்கள் அதற்கான பங்களிப்புத் தொகைகளைச் செலுத்தல் வேண்டும்.
- 4.3 இந்நியமனம் 03 வருட தகுதிகாண்நிலை காலத்திற்கு உட்பட்டதாகும். சிறைக்காவலர் பதவிக்கு ஆட்சேர்ப்புச் செய்யப்பட்டு 03 வருட காலப்பகுதிக்குள் முதலாவது வினைத்திறன்காண் தடைப் பரீட்சையில் சித்தியடைதல் வேண்டும்.
- 4.4 அரசாங்க நிருவாக சுற்றறிக்கை இலக்கம் 18/2020 இற்கமைய மற்றும் அதற்கான விளைவாய்ந்தன்மைவாய்ந்த சுற்றறிக்கைகளுக்கமைய உரிய அரசுகளும் மொழித் தேர்ச்சியை பூர்த்தி செய்துகொள்ளல் வேண்டும்.
- 4.5 தமக்கு பொறுப்பளிக்கப்படுகின்ற பதவியின் கடமைகளை குறித்த திகதியில் பொறுப்பேற்றுக் கொள்ளத் தவறும் மற்றும் / அல்லது நியமனம் செய்யப்பட்டதொரு பதவியில் அல்லது நியமனம் செய்யப்பட்ட பிரதேசமொன்றில் கடமைகளைப் பொறுப்பேற்றுக் கொள்ள நிராகரிக்கின்ற விண்ணப்பதாரிகளின் நியமனத்தை இரத்துச் செய்வதற்கு சிறைச்சாலைகள் ஆணையாளர் நாயகத்திற்கு அதிகாரம் உண்டு. சிறைக்காவலர் பதவிக்கு நியமனம் பெறுபவர்கள் நியமனம் பெற்று முதல் 05 வருட காலப்பகுதியில் நிரந்த வசிப்பிடப் பிரதேசத்திற்கு வெளியே சிறைச்சாலைகளில் திருமணமாகாதவர்களுக்கான உத்தியோகபூர்வ இல்லங்களில் தங்கியிருந்து சேவையாற்றுவதற்கு இணங்குதல் வேண்டும்.

05. சம்பள அளவுத்திட்டம் :

இப்பதவிக்கு, அரசாங்க நிருவாக சுற்றறிக்கை இலக்கம் 10/2025 இற்கு அமைவாக RS – 1-2025 (1 ஆம் சம்பள படிநிலை) சம்பள வகுதி உரித்தாகும். மேற்படி சம்பள வகுதிக்கு உரித்தான சம்பள அளவுத்திட்டம் பின்வருமாறாகும்.

ரூபா 49,550- – 7 x 540 – 27 x 670 – ரூபா 71,420.00 (மாதாந்தம்)

(2025.03.25 ஆம் திகதிய அரசாங்க நிருவாக சுற்றறிக்கை இலக்கம் 10/2025 இன் ஏற்பாடுகளுக்கு அமைய அதன் அட்டவணை II இல் குறிப்பிடப்பட்டுள்ளவாறு ரூபா 49,550 இற்கு இசைவான ஆரம்ப சம்பள படிநிலையில் வைத்து சம்பளம் செலுத்தப்படும்.)

06. ஆட்சேர்ப்புச் செய்வதற்கான தகைமைகள் :

(அ)

- (i) இலங்கைப் பிரசையாக இருத்தல் வேண்டும்.
- (ii) விண்ணப்பதாரி சிறந்த தேகாரோக்கியம் உள்ளவராகவும், சிறந்த நன்னடத்தை உடையவராகவும் இருத்தல் வேண்டும். இதனை பொலிஸ் விடுவிப்பு அறிக்கை மூலம் உறுதி செய்துகொள்ள நடவடிக்கை மேற்கொள்ளப்படும்.
- (iii) நற்பெயர் சம்பந்தமான குற்றம் தொடர்பில் ஏதேனுமொரு நீதிமன்றத்தினால் குற்றவாளியாக்கப்படுவது மேற்படி பதவிக்கு நியமனம் பெறுவதற்கு பூரணமான தகுதி இன்மையாக இருக்கும்.
- (iv) ஆகக் குறைந்த உயரம் 5 அடி 4 அங்குலம் (ஆண்)
- (v) ஆகக் குறைந்த உயரம் 5 அடி 2 அங்குலம் (பெண்)
- (vi) நெஞ்சு மூச்சு உள்வாங்காத நிலையில் 32 அங்குலத்திற்குக் குறையாதவராக இருத்தல் வேண்டும். (பெண்களுக்கு ஏற்புடையதன்று)
- (vii) விவாகமாகாதவராக இருத்தல் வேண்டும். (விவாகரத்துச் செய்தவர்கள் மற்றும் விதவைகள் இதன் போது விவாகமானவர்களாகக் கருதப்படுவார்கள்.)

(ஆ) கல்வித் தகைமைகள் :

கல்விப் பொதுத் தராதரப் பத்திர (சாதாரண தர) பரீட்சையில் சிங்களம்/தமிழ்/ஆங்கிலம் மற்றும் கணிதம் உள்ளடங்கலாக ஆறு (06) பாடங்களில் ஏதேனும் இரண்டு (02) பாடங்களுக்கு திறமைச் சித்திகளுடன், இரண்டு அமர்வுகளுக்கு மேற்படாத வகையில் சித்தியடைந்திருத்தல்.

(இ) வயது:

- 18 வயதுக்குக் குறையாதவராகவும், 30 வயதுக்கு மேற்படாதவராகவும் இருத்தல் வேண்டும்.
(அதற்கமைய, 2007.09.19 ஆம் திகதிக்கு அல்லது அதற்கு முன்னர் மற்றும் 1995.09.19 ஆம் திகதி அல்லது அதற்குப் பின்னரான பிறந்த திகதியைக் கொண்டுள்ளவர்கள் மாத்திரம் இதற்கு விண்ணப்பிக்க தகைமை பெறுவார்கள்.)

(ஈ) தகைமைகள் தொடர்பான வரையறைகள் :

- I. இந்தப் பரீட்சைக்கு விண்ணப்பிப்பதற்குத் தேவையான சகல தகைமைகளையும் விண்ணப்பம் ஏற்றுக் கொள்ளும் இறுதித் திகதியில் அல்லது அதற்கு முன்னர் சகல வகையிலும் பூர்த்தி செய்திருத்தல் வேண்டும்.
- II. மேற்படி 06 (அ) வில் குறிப்பிடப்பட்டுள்ள தகைமைகள் பதவிக்கு ஆட்சேர்ப்பு செய்யப்படும் வரை செல்லுபடியாகும்.
- III. உடலில் பச்சை குத்துதல் (Tattoos) போன்ற உடல் மாற்றங்கள் மற்றும் உடல் குறைபாடுகள் தகுதியின்மைக்குக் காரணமாகும் என்பதையும் கவனத்தில் கொள்ளவும்.

07. விண்ணப்பிக்கும் முறை :

7.1 பரீட்சைக் கட்டணம் ரூபா 600.00 ஆகும். பரீட்சைக் கட்டணம் செலுத்தும் போது இணையவழி முறையில் வழங்கப்படும் பின்வரும் கட்டணங்கள் செலுத்தும் முறையின் கீழ் மட்டும் கொடுப்பனவுகளை மேற்கொள்ளுதல் வேண்டும்.

- i. எந்தவொரு வங்கியின் கடன் அட்டை மூலம் (Any Bank Credit Card)
- ii. இணையவழி கொடுப்பனவு வசதிகளுடன் கூடிய எதேனும்ொரு வங்கியின் பற்று அட்டை மூலம் (Any Bank Debit Card with the Facility of Internet Transactions)
- iii. இலங்கை வங்கியின் இணையவழி வங்கிச் சேவை மூலம் (Online Banking Method of Bank of Ceylon)
- iv. இலங்கை வங்கியின் எதேனும் ஒரு கிளை மூலம் (Any Branch of the Bank of Ceylon)

கவனத்திற்கு:

(அ) மேற்கண்ட முறைகள் மூலம் பணம் செலுத்துவது தொடர்பான வழிமுறைகள் இணையதளத்தில் பரீட்சை தொடர்பான தொழில்நுட்ப வழிமுறைகளின் கீழ் வெளியிடப்பட்டுள்ளன.

(ஆ) பணம் செலுத்தப்பட்டமை தொடர்பாக குறுஞ்செய்தி (SMS) அல்லது மின்னஞ்சல் மூலம் அறிவிக்கப்படும். பரீட்சைக் கட்டணத்திற்கான முழுத் தொகையும் செலுத்தப்படுதல் வேண்டும். என்பதுடன், பரீட்சைக் கட்டணத்தை குறைவாகவோ அதிகமாகவோ செலுத்திய விண்ணப்பங்கள் நிராகரிக்கப்படும். மேலே குறிப்பிட்ட கட்டண முறைகள் மூலம் பரீட்சைக் கட்டணத்தைச் செலுத்தும் போது ஏற்படும் குறைப்பாடுகள் தொடர்பில் இலங்கைப் பரீட்சைகள் திணைக்களம் பொறுப்புக் கூறாது.

(இ) பரீட்சைக்காகச் செலுத்தப்பட்ட கட்டணம் எந்தவொரு காரணத்திற்காகவும் திருப்பிச் செலுத்தப் படவோ வேறொரு பரீட்சைக்கு மாற்றப்படவோ மாட்டாது.

7.2 விண்ணப்பப்படிவம் இலங்கைப் பரீட்சைத் திணைக்களத்தின் www.donets.lk என்ற இணையதளத்தில் "Our Service" இன் கீழ் உள்ள "Online Applications-Recruitment Exams/E.B. Exams" மூலம் வெளியிடப்பட்டுள்ளதுடன், விண்ணப்பங்கள் இணையவழியில் (Online) மாத்திரமே சமர்ப்பிக்கப்படுதல் வேண்டும். இணையவழி விண்ணப்பங்கள் 2025, செத்தெம்பர் மாதம் 01 ஆம் திகதி மு.ப. 09.00 மணிக்கு ஆரம்பிக்கப்பட்டு, 2025, செத்தெம்பர் 19 ஆம் திகதி பி.ப. 09.00 மணிக்கு நிறைவடையும்.

08. பரீட்சைக்குத் தோற்றுதல் :

(அ) பரீட்சார்த்தி ஒருவர் தமக்கு நிர்ணயிக்கப்பட்டுள்ள பரீட்சை மண்டபத்தில் பரீட்சைக்குத் தோற்றுதல் வேண்டும். ஒவ்வொரு பரீட்சார்த்தியும் பரீட்சை அனுமதி அட்டையில் தமது கையொப்பத்தை சான்றுப்படுத்திக் கொண்டு முதல் தடவை குறித்த பரீட்சை மண்டபத்திற்கு வருகைதரும் தினத்தில், அதனை பரீட்சை மண்டப பொறுப்பாளரிடம் கையளித்தல் வேண்டும். அனுமதி அட்டவணை இன்றி பரீட்சைக்குத் தோற்ற இடமளிக்கப்பட மாட்டாது. ஒவ்வொரு பரீட்சார்த்தியும் பின்பற்ற வேண்டிய ஒழுங்குமுறை இந்த வர்த்தமானி அறிவித்தலின் ஆரம்பத்தில் வெளியிடப்பட்டுள்ளது. பரீட்சையை நடாத்தல் மற்றும் பெறுபேறுகளை வெளியிடுவது தொடர்பில் பரீட்சைகள்

ஆணையாளர் நாயகத்தினால் ஆக்கப்படுகின்ற சட்டங்களுக்கும் விதிகளுக்கும் பரீட்சார்த்திகள் கட்டுப்படுத்தல் வேண்டும். மேற்படி சட்டங்கள், விதிகளை மீறும் பட்சத்தில் பரீட்சைகள் ஆணையாளர் நாயகத்தினால் விதிக்கப்படுகின்ற தண்டனைக்கும் அவர் உட்பட நேரிடும்.

(ஆ) விண்ணப்பதாரி ஒருவருக்கு பரீட்சை அனுமதி அட்டை வழங்குதலானது, அவர் பரீட்சைக்குத் தோற்றுவதற்கு அல்லது பதவிக்கான தகைமைகளை பூர்த்தி செய்துள்ளமைக்கான ஏற்றுக்கொள்ளுதலாக கவனத்தில் கொள்ளுதலாகாது.

09. பரீட்சார்த்தியின் ஆளடையாளம் :

பரீட்சார்த்தி பரீட்சை மண்டபத்தில் தாம் தோற்றும் ஒவ்வொரு பாடத்திற்கும் பரீட்சை மண்டப பொறுப்பாளர் திருப்தியடையும் வகையில் தமது ஆளடையாளத்தை உறுதி செய்தல் வேண்டும். அதற்காக பின்வரும் யாதாயினுமொரு ஆவணம் ஏற்றுக் கொள்ளப்படும் :

- I. தேசிய ஆளடையாள அட்டை ;
- II. செல்லுபடியான கடவுச்சீட்டு ;
- III. செல்லுபடியான இலங்கை சாரதி அனுமதிப்பத்திரம்.

மேலும், பரீட்சார்த்திகள் தமது ஆள்அடையாளத்தை உறுதி செய்துகொள்ளக்கூடிய வகையில் முகம் மற்றும் இரண்டு காதுகளையும் மறைக்காது பரீட்சை மண்டபத்திற்குள் பிரவேசித்தல் வேண்டும். அவ்வாறு தமது ஆள் அடையாளத்தை உறுதி செய்வதை நிராகரிக்கும் பரீட்சார்த்திகள் பரீட்சை மண்டபத்திற்குள் அனுமதிக்கப்பட மாட்டார்கள். மேலும் பரீட்சை மண்டபத்திற்குள் பிரவேசித்த சந்தர்ப்பம் முதல் பரீட்சை நிறைவடைந்து அங்கிருந்து வெளியேறும் வரை பரீட்சை அதிகாரிகள் பரீட்சார்த்திகளை இனங்காணக்கூடிய வகையில் முகம் மற்றும் இரண்டு காதுகளையும் மறைக்காது இருத்தல் வேண்டும்.

10. பொய்யான தகவல்களை வழங்குவதற்கான தண்டனை:

விண்ணப்பப்படிவங்களை நிரப்பும் போது மிகவும் கவனமாக சரியான தகவல்களை வழங்க வேண்டும். இந்தப் பரீட்சையின் சட்டங்கள், விதிகளுக்கு அமைய யாராயினும் அபேட்சகர் ஒருவர் தகுதியற்றவர் என்பது வெளிப்படுத்தப்படும் பட்சத்தில் பரீட்சைக்கு முன்னர் அல்லது பரீட்சை நடைபெறும் போது அல்லது பரீட்சைக்குப் பின்னர் எந்தவொரு சந்தர்ப்பத்திலும் அவரின் அபேட்சகர் அந்தஸ்து இரத்துச் செய்யப்பட முடியும். விண்ணப்பதாரியினால் சமர்ப்பிக்கப்பட்டுள்ள ஏதெனுமொரு விடயம் உண்மைக்கு முரணானது என்பதை அறிந்துகொண்டே சமர்ப்பித்துள்ளமை தெரியவரும் பட்சத்தில் அல்லது யாதாயினுமொரு முக்கியமான விடயம் அவரினால் வேண்டுமென்றே மறைக்கப்பட்டிருப்பின் அவரின் நியமனத்தை இரத்துச் செய்ய நடவடிக்கை மேற்கொள்ளப்படும்.

11. பரீட்சை முறை மற்றும் பரீட்சை மொழி மூலம் :

- (அ) பரீட்சை சிங்களம், தமிழ் மற்றும் ஆங்கிலம் ஆகிய மொழிகளில் நடாத்தப்படும்.
- (ஆ) தமது விண்ணப்பப்படிவத்தில் குறிப்பிடும் பரீட்சைக்கான மொழி மூலத்தை பின்னர் மாற்றம் செய்ய பரீட்சார்த்திக்கு இடமளிக்கப்பட மாட்டாது.

12. ஆட்சேர்ப்புச் செய்யும் முறை :

(1) எழுத்து மூலமான பரீட்சை :

இந்த அறிவித்தலின் 02 ஆம் பந்தியில் குறிப்பிடப்பட்டுள்ள பாடங்களை உள்ளடக்கிய 02 வினாத்தாள்களைக் கொண்டதாக எழுத்து மூலம் பரீட்சை நடைபெறும். ஒவ்வொரு பாடத்திலும் சித்தி பெறுவதற்கு ஆகக் குறைந்தது 40% ஆன புள்ளிகள் வீதம் பெற்றுக் கொள்ளல் வேண்டும்.

- பாடங்கள் :
1. பொது நுண்ணறிவு
 2. பொது அறிவு

• எழுத்து மூலமான பரீட்சைக்கான பாடவிதானம் :

(அ) பொது நுண்ணறிவு - நேரம் 01 மணித்தியாலம். மொத்த புள்ளிகளின் எண்ணிக்கை 100 ஆகும். எண்ணியல், மொழியியல் மற்றும் உருவக கட்டமைப்புக்கள் சார்ந்ததாக தர்க்க ரீதியாக சிந்தித்தல், பகுப்பாய்வுசார் சிந்தனை ஆற்றல், தீர்மானம் மேற்கொள்ளும் திறமையை கணிப்பிடுவதற்காக தயார் செய்யப்பட்ட 50 வினாக்களைக் கொண்ட பஸ்தேர்வு வினாத்தாள் ஆகும்.

(ஆ) பொது அறிவு - நேரம் 01 மணித்தியாலம். மொத்த புள்ளிகளின் எண்ணிக்கை 100 ஆகும். இலங்கையின் அரசியல், கலாசார மற்றும் பொருளாதார சூழல் சார்ந்ததாக முக்கியத்துவம்மிக்க விடயங்களை உள்ளடக்கிய அறிவை பரிசோதிப்பதற்காக தயார் செய்யப்பட்ட 50 வினாக்களைக் கொண்ட பஸ்தேர்வு வினாப்பத்திரமாகும்.

(2) உடல்சார் தகுதிக்கான பரிசோதனை :

காணப்படுகின்ற வெற்றிடங்களின் எண்ணிக்கையைப் போன்று இரண்டு மடங்கு எண்ணிக்கையானோர் எழுத்து மூலமான பரீட்சையில் உச்ச அளவான புள்ளிகளைப் பெற்றுக் கொள்ளும் விண்ணப்பதாரிகளின் பெயர்களின் அகர ஒழுங்குவரிசையில் பரீட்சைகள் ஆணையாளர் நாயகத்திடமிருந்து பெற்றுக் கொண்டு, குறித்த விண்ணப்பதாரிகளுக்கு மாத்திரம் உடல்சார் பரிசோதனை எனும் தாக்குப்பிடிக்கும் ஆற்றல் பற்றிய பரிசோதனை நடாத்தப்படும். மேற்படி பரிசோதனை நடைபெறும் திகதி சிறைச்சாலைகள் ஆணையாளர் நாயகத்தினால் தீர்மானிக்கப்படும்.

ஆண் - 1000 மீற்றர் (1 கிலோமீற்றர்) 03 நிமிடம் 44 செக்கன் நேரத்திற்குள் ஓடுதல்.

பெண் - 400 மீற்றர் (0.4 கிலோமீற்றர்) 02 நிமிடம் 05 செக்கன் நேரத்திற்குள் ஓடுதல்.

உடல்சார் தகைமைக்கான பரிசோதனைக் குழு சிறைச்சாலைகள் ஆணையாளர் நாயகத்தினால் நியமனம் செய்யப்படும்.

(3) தகைமைகளை மதிப்பீடு செய்வதற்கான நேர்முகப் பரீட்சை :

(i) மேலே இலக்கம் 06 இல் குறிப்பிடப்பட்டுள்ள ஆட்சேர்ப்புச் செய்வதற்கான தகைமைகள் பூர்த்தி செய்யப்பட்டுள்ளதா என்பது மற்றும் அதில் குறிப்பிடப்பட்டுள்ள தகைமைகள் பற்றிய வரையறைகளுக்கு உட்படுகின்றாரா என்பதை பரிசீலித்துப் பார்ப்பதற்காக தகைமைகளை மதிப்பீடு செய்யும் நேர்முகப் பரீட்சை நடாத்தப்படும்.

(ii) கீழே அட்டவணையில் குறிப்பிடப்பட்டுள்ள பிரதான தலைப்புக்களுக்கு ஒதுக்கப்பட்டுள்ள உச்சளவான புள்ளிகளின் எண்ணிக்கைக்குள், புள்ளி வழங்க நேர்முகப் பரீட்சைக் குழு நடவடிக்கை மேற்கொள்ளும்.

புள்ளி வழங்கப்படும் பிரதான தலைப்புக்கள்	உச்சளவான புள்ளிகளின் எண்ணிக்கை	தெரிவு செய்துகொள்ள கவனத்தில் கொள்ளப்படும் ஆகக் குறைந்த புள்ளிகளின் எண்ணிக்கை
மேலதிகக் கல்விசார் மற்றும் வேறு தகைமைகள்	25	ஏற்புடையதன்று.
தொழில்சார் தகைமைகள்	15	
விளையாட்டுத் திறமைகள்	30	
தலைமைத்துவம் மற்றும் சமுதாய சேவைகள்	25	
நேர்முகப் பரீட்சையில் வெளிப்படுத்திய திறமை	05	
மொத்தம்	100	

- (iii) உடல்சார் தகைமைப் பரிசோதனை எனும் தாக்குப் பிடிக்கும் ஆற்றல் பற்றிய பரிசோதனையில் சித்தியடையும் பரீட்சார்த்திகள் மாத்திரம் தகைமைகளை மதிப்பீடு செய்யும் பரீட்சைக்கு அழைக்கப்படுவார்கள். அடிப்படைத் தகைமைகள், தகைமைகளைப் பரிசோதிக்கும் நேர்முகப் பரீட்சையின் போது பரிசீலிக்கப்படும். (எழுத்துமூலமான பரீட்சையில் பரீட்சார்த்திகள் பெற்றுக் கொண்ட புள்ளிகள் இந்த சந்தர்ப்பத்தில் அழைக்கப்படுவதில்லை.)
- (iv) தகைமைகளை பரிசோதிக்கும் நேர்முகப் பரீட்சையின் போது ஒவ்வொரு பரீட்சார்த்தியும் பெற்றுக் கொண்ட புள்ளிகள் மீண்டும் பரீட்சைகள் ஆணையாளர் நாயகத்திற்கு அனுப்பப்பட்ட பின்னர் குறித்த அபேட்சகர்கள் எழுத்து மூலமான பரீட்சையில் மற்றும் தகைமைகளை மதிப்பீடு செய்யும் நேர்முகப் பரீட்சையில் பெற்றுக் கொண்ட ஒட்டுமொத்த புள்ளிகளின் கூட்டுத்தொகையின் ஒழுங்குவரிசையின் அடிப்படையில் உச்ச அளவான புள்ளிகளைப் பெற்றுக்கொண்டுள்ள பரீட்சார்த்திகள் சிறைக்காவலர் பதவிக்கு ஆட்சேர்ப்புச் செய்யப்படுவார்கள்.
- (v) பரீட்சைக்குத் தோற்றிய அனைத்து விண்ணப்பதாரிகளுக்கும் தனிப்பட்ட வகையில் பெறுபேறுகளை அறிவித்தல் அல்லது www.results.exams.lk இணையதளத்தில் வெளியிடல் சிறைச்சாலைகள் ஆணையாளர் நாயகத்தின் அறிவிப்புக்கமைவாக மேற்கொள்ளப்படும்.

குறிப்பு : நேர்முகப் பரீட்சைக்குத் தோற்றுவதானது நியமனம் வழங்குவதற்கான தகைமைகளை பூர்த்தி செய்வதாகக் கருதப்பட மாட்டாது.

- ❖ யாதாயினும் எண்ணிக்கையிலான வெற்றிடங்களை அல்லது சகல வெற்றிடங்களையும் நிரப்பாதிருப்பதற்கு நியமன அதிகாரிக்கு தத்துவமுண்டு.
- ❖ இதில் குறிப்பிடப்படாத ஏதேனுமொரு விடயம் இருப்பின், அது பற்றி சிறைச்சாலைகள் ஆணையாளர் நாயகம் தீர்மானம் மேற்கொள்வார். சகல விண்ணப்பதாரிகளும் இந்த வர்த்தமானப் பத்திரிகையில் குறிப்பிடப்பட்டுள்ள பொதுவான பரீட்சை சட்டங்கள், விதிகளுக்கு அமைய நடவடிக்கை மேற்கொள்வதற்குக் கட்டுப்பட்டுள்ளார்கள்.
- ❖ இந்த அறிவித்தலின் சிங்களம், தமிழ் மற்றும் ஆங்கில மொழிகளிலான உரைகளுக்கு இடையே ஏதேனும் இணங்காமை அல்லது ஒவ்வாமை எழும் பட்சத்தில், சிங்கள மொழி மூலமான அறிவித்தல் சரியானதெனக் கருதி நடவடிக்கை மேற்கொள்ளப்படல் வேண்டும்.

எச்.எம்.என்.சீ. தனசிங்க,
சிறைச்சாலைகள் ஆணையாளர் நாயகம் (ப.க).

சிறைச்சாலைகள் தலைமையகம்,
இலக்கம் 150,
பேஸ்லையின் வீதி,
கொழும்பு 09,
2025, ஓகத்து 22.

08-340